



BEKMURAT KELDİBAYEV
(БЕКМУРАТ КЕЛДИБАЕВ)–

*1 iyul 1990-ci ildə Oşun Özgön elinin
1 May kəndində doğulub.
2008-ci ildə həmin kənddə
25 sayılı orta məktəbi bitirib.
2014-cü ildə Oş Texnologiya Universitetini
“Programçı” ixtisası üzrə bitirib.
“Günəşin gizləndiyi qaya” adlı şeirlər
kitabı gün üzü görüb.*

KÖHNƏ ŞƏKİL

Bu gün bir şəkillə daldım keçmişə:
Axşam düşdü, Günəş döndü evinə.
Ocaqdan uzaqda kölgəydi, gördüm,
Gizlənmişdi uzun paltar içində...

Küləklərlə gələn yemək qoxusu,
Uşaq səsləritək qab-qacaq səsi;
Ocaq çitiltisi başqa bir aləm,
Yenə də çaydanın köhnə nəgməsi...

Gənc və Aybaxışlı bir lalə ana,
Şal altda saçını oxşayır külək.
Odunu ocağın içində atıb,
Kölgə uzaqlaşır asta gedərək...

Ocağın, odunun yanında durub,
Yaxın idi qara saca, çaydana.
Əlini alovə verib hər dəfə,
Yemək bişirirdi anam axşama...

Köhnə şəkil hələ göz öündəydi,
Hər axşam bu səhnə yenilənirdi.
Başqa vaxtı ondan uzaq düşsəm də,
İlk dəfə bu gün mən bir qərar verdim:

*-Sənə sarılmaqçun darixdim, ana,
Bilirəm yoldadı yorğun gözlərin.
Küləkləri sənin ətrinlə dolu
Kəndə hazırlaşış gəlirəm indi.*

Yanına gəlirəm, qarşıla, ana,
Həmin şal yenə də ciyində ola...

OŞ

Bu yerləri görmək qismətim oldu,
çəməni – yamyasıl otlardan xalı.
Xan sarayı ilə zinətlənən Oş! –
Mən 18 yaşdan sevdim bu yarı.

Bülbüldə şux nəğmə, məndəsə kədər,
Qaynayıb-qarışır yaz avazıyla.
Ağ Buura necə də anama bənzər,
Daranmış, arınmış uzun saçıyla.

Gecə də işığı Günəşdən alır,
gözəlliyyin dolub – gözlərimdədir.
Süleyman Dağının kölgəsi qalxıb,
o da atam kimi gücümüzür mənim.

Söyüdlərin teli sığala yatıb,
Sanki oxşayıram nazlı qızları.
Yanından ötüşür cavanlar,
oğlun
ağaca söykənib, şeirlər yazır...

Su quşları qanad çalır xəfifcə,
Qoy, əbədi bariş görsün bu torpaq.
Ey, Oş! Ürəyisən Yer kürəsinin,
Mən də sənin vuran qəlbin olacam...

BİZİM GÜNLƏR

O vaxt top arxasınca qaçan bir uşağiydim,
Sənsə saçları lentli, mehriban qızçıqazdın.
Məktəb dövrü bizimçün yamyaşıl bir bağ kimi,
On səkkiz ilin isti nəfəsinə bələnmiş...
İllər ötüb o vaxtdan yelqanad quş misali,
Tale bizi yenə də, bax, üz-üzə gətirmiş.

Taleyimə min dəfə şükr edirəm qəlbimdə,
Bilirsənmi nə qədər gözlədim mən bu günü?
Bu dünyada sən varsan, sən varsan deyə həyat
Mənim sənli gözümə gənc və gözəl görünür.

Gözlərində məsum yazın surəti,
Sənin ətrin körpə nəfəsi kimi...
Zaman, bir macal ver, təntitmə məni,
sevdiyimdən qoy zövq alsın gözlərim.

*Ah, ötən günləri xatırladım mən,
Sən də yada saldın xoş xatırəni.
Tale bizi necə sevindirdi gör,
Hiss etdi necə də yaxınıq indi...
Sakit vidalaşdıq,
Sən varıb getdin;
Biz gedən ciğirlər yaşıldı hələ,
Günlər ömrə işiq saçın beləcə...*

(Çevirən: Dos.Dr. Təranə TURAN RƏHİMLİ)